

İcbari Tibbi Sığorta üzrə Dövlət Agentliyinin investisiya əməliyyatlarının aparılması Qaydası

1. Ümumi müddəalar

1.0. Bu qayda “İcbari Tibbi Sığorta üzrə Dövlət Agentliyinin fəaliyyətinin təmin edilməsi haqqında” Azərbaycan Respublikası Prezidentinin 2017-ci il 6 sentyabr tarixli 1592 nömrəli Fərmanının 5.4-cü bəndinə əsasən hazırlanmışdır ve İcbari Tibbi Sığorta üzrə Dövlət Agentliyinin (bundan sonra - Agentlik) sərbəst maliyyə vəsaiti ilə yerli bazarda investisiya əməliyyatlarının aparılması qaydasi ni müəyyən edir.

1.1. Bu qaydanın məqsədi icbari tibbi sığortanın maliyyə dayanıqlığının təmin edilməsindən, Agentliyin vəsaitinin itirilməsi riskinin minimuma endirilməsindən, həmin vəsaitin nominal və real dəyərinin qorunub saxlanılmasından, gelir əldə edilməsinə imkan verən siyasetin həyata keçirilməsindən ibarətdir.

1.2. Bu qaydada istifadə olunan əsas anlayışlar aşağıdakı mənaları ifadə edir:

1.2.1. sərbəst maliyyə vəsaiti - investisiya edilən günə Agentliyin hesablaşma hesabında olan maliyyə vəsaiti ilə Agentliyin təsdiqlənmiş büdcəsinə əsasən proqnozlaşdırılan orta bir aylıq xərclərin fərqindən yaranan qalıq;

1.2.2. investisiya gəliri - investisiya əməliyyatlarının aparılması nəticəsində əldə olunan vəsait.

1.3. Bu qaydada istifadə olunan digər anlayışlar “Qiymətli kağızlar bazarı haqqında” və “Banklar haqqında” Azərbaycan Respublikasının qanunlarında və Azərbaycan Respublikasının digər normativ hüquqi aktlarında nəzərdə tutulan mənaları ifadə edir

2. İvestisiya əməliyyatlarının həyata keçirilməsi prinsipləri

2.0. Agentlik investisiya əməliyyatlarını aşağıdakı prinsiplər əsasında həyata keçirir:

- 2.0.1. təhlükəsizlik;
- 2.0.2. lиквидlik;
- 2.0.3. şəffaflıq;
- 2.0.4. gəlirlilik;
- 2.0.5. müxtəliflik.

3. Sərbəst maliyyə vəsaitinin idarə olunması və yerləşdirilməsi istiqamətləri

3.1. Sərbəst maliyyə vəsaitinin idarə edilməsi barədə qərarı Agentliyin idarə Heyəti, həmin vəsaitin proqnozlaşdırılan həcmi, lикvidlik və gəlirlilik dərəcəsini nəzərə almaqla qəbul edir.

3.2. İvestisiya əməliyyatlarının aparılması zamanı sərbəst maliyyə vəsaitinin həcmi Agentliyin gələcək pul axınları (mədaxil və məxaric daxil olmaqla) nəzərə alınmaqla müyyəyenləşdirilir.

3.3. Sərbəst maliyyə vəsaiti aşağıdakı maliyyə alətlərinə investisiya edilir:

3.3.1. Azərbaycan Respublikasının dövlət qiymətli kağızlarına;

3.3.2. Azərbaycan Respublikası Mərkəzi Bankının qiymətli kağızlarına;

3.3.3. dövlət zəmanəti ilə təmin olunmuş istiqrazlara;

3.3.4. bu qaydanın 3.3.1-3.3.3-cü yarımbəndlərdə qeyd olunan qiymətli kağızlardan istifadə edilməklə, repo və eks-repo əməliyyatlarına;

3.3.5. bu qaydanın 5-ci hissəsinin tələbləri nəzərə alınmaqla, banklarda yerləşdirilən depozitlərə.

3.4. Agentliyin sərbəst maliyyə vəsaitinin bu qaydanın 3.3.1 - 3.3.4-cü yarımbəndlərində nəzərdə tutulmuş maliyyə alətlərinə investisiya edilməsini, Agentliyin idarə Heyətinin qərarına əsasən, “Dövlət satınalmaları haqqında” Azərbaycan Respublikasının Qanunu na uyğun olaraq satınalma müqaviləsi bağlanmış və “Qiymətli kağızlar bazarı haqqında” Azərbaycan Respublikasının Qanununda nəzərdə tutulmuş lisenziyalaşdırılan şəxs (bundan sonra - lisenziyalaşdırılan şəxs) həyata keçirir.

3.5. Bu qaydanın 3.3-cü bəndində göstərilənlər istisna olmaqla, Agentliyin sərbəst maliyyə vəsaiti səhmlərə, törəmə maliyyə alətlərinə, o cümlədən qiymətli metal və daşlara, daşınmaz emlakın və malların alınmasına, xərici investisiya bazarlarına və digər istiqamətlərə investisiya edilə bilməz.

3.6. Sərbəst maliyyə vəsaitinin idarə olunmasından əldə edilən gelir Agentliyin hesablaşma hesabına köçürülrə və investisiya gəliri kimi uçota alınır.

4. Sərbəst maliyyə vəsaitinin maliyyə alətlərinə investisiya edilməsinin şərtləri

4.1. Agentlik sərbəst maliyyə vəsaitinin bu qaydanın 3.3-cü bəndində nəzərdə tutulan maliyyə alətlərinə milli valyutada investisiya edilməsinə üstünlük verir.

4.2. Agentlik tərəfindən sərbəst maliyyə vəsaitləri üzrə investisiya əməliyyatları həyata keçirilərkən investisiya müddəti bu qaydanın 3.3.1-ci və 3.3.2-ci yarımbəndləri üzrə 36 aydan, 3.3.3-cü və 3.3.4-cü yarımbəndləri üzrə isə 12 aydan çox ola bilməz.

5. Sərbəst maliyyə vəsaitinin banklarda depozitə qoyulması şərtləri

5.1. Agentliyin sərbəst maliyyə vəsaitinin banklarda depozitə qoyulması üçün aşağıdakı tələblər yerine yetirilməlidir:

5.1.1. depozit müqaviləsinə əsasən gelir-lər aylıq və ya rüblük əsaslarla ödənilməlidir (bir ay müddətinə qoyulan depozitlərə münasibətdə gəlirlər depozit müddətinin bitdiyi gün ödənilməlidir);

5.1.2. depozit müqaviləsinə əsasən depozitin (və ya onun hər hansı hissəsinin) vaxtından əvvəl geri götürülməsi hüququ təmin edilməlidir.

5.2. Bir banka qoyulan depozitin məbləği həmin bankın kapitalının 20 faizindən çox olmamalıdır.

5.3. Depozit şəklində qoyulmuş investisiya Agentliyin investisiya edilmiş sərbəst maliyyə vəsaitinin ümumi həcmimin 50 faizindən artıq olmamalıdır.

5.4. Sərbəst maliyyə vəsaiti aşağıdakı məyarlara cavab verən banklarda depozitə qoyulur:

5.4.1. Azərbaycan Respublikasında fəaliyyət göstərən, aktivlərinin həcmindən ələkötürülən banklara;

5.4.2. Agentliyin sərbəst maliyyə vəsaiti hesabına əvvəller yerləşdirilmiş bank depozitləri üzrə son beş ildə gecikmiş öhdəliyi olmayan banklara.

6. Yekun müddəə

Agentlik hər ilin yekunu üzrə aktivlərinin həcmi və investisiya əməliyyatları, o cümlədən həmin əməliyyatların nəticələri barədə martın 31-dək Azərbaycan Respublikasının Prezidentinə hesabat təqdim edir.